



# दैनिक न्याय साक्षी

## अधिकार से न्याय तक

### आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, सोमवार 10 अप्रैल 2023

पृष्ठ-4, मूल्य 3 रुपए

वर्ष-05, अंक- 191

## महत्वपूर्ण एवं खास

### महिला से की चार लाख रुपए की ठगी

लखनऊ(आरएनएस)। लखनऊ में एक महिला से कथित तौर पर 'क्लिक फार्म' टास्क पूरा करने के नाम पर चार लाख रुपये से अधिक की ठगी की गई। पीडिता नौकरी के लिए ऑनलाइन खोज कर रही थी। इसी दौरान उसे एक महिला का फोन आया, जिसने खुद को एक 'क्लिक फार्म' की प्रतिनिधि बताया। उसने पीडिता से कहा कि वह कंपनी की वेबसाइट पर अपनी सारी जानकारी मुहैया कराकर अपना पंजीकरण कराये और शुल्क के रूप में 1,000 रुपये का भुगतान करे। उसे प्रतिदिन 40 वीडियो लाइक करने पर अच्छी तनख्वाह देने का वादा किया गया, जिसके लिंक कंपनी द्वारा उसे भेजे जाएंगे। महिला को 40 वीडियो लाइक करने पर 4 हजार रुपये मिले। बाद में, उसे कुछ निवेश करने के लिए कहा गया, जिसके बाद उसे बेहतर रिटर्न मिलेगा। आरोपी ने उससे एक एप्लिकेशन डाउनलोड कराया और 12 अलग-अलग लेनदेन में 4.21 लाख रुपये ट्रांसफर करने के लिए कहा। उसे 40 कार्य दिए गए और बताया गया कि उसके खाते में 520 यूएसडी (बिटकॉइन) था। बाद में महिला को अपने साथ ठगी का एहसास हुआ। एसएचओ, विकास नगर, शिवानंद मिश्रा ने कहा कि अज्ञात व्यक्ति के खिलाफ प्राथमिकी दर्ज की गई है।

### गर्भ में पल रहे शिशु को भी

### कोरोना, 2 बच्चों का ब्रेन डैमेज

न्यूयॉर्क। कोरोना वायरस संक्रमण के प्रभावों पर शोधकर्ता शुरू से ही दावे करते रहे हैं। धीरे-धीरे उनकी बात सच साबित होती दिखाई पड़ रही है। अब पता चला है कि अमेरिका में कोविड पॉजिटिव गर्भवति महिलाओं के बच्चों का ब्रेन डैमेज पाया गया है। वे गर्भ के दौरान कोविड से संक्रमित हुई थीं और संक्रमण प्लेसेंटा में प्रवेश कर गया था। यह बात सामने आई है कि संक्रमण ने महिला से गर्भ में पल रहे बच्चे को प्रभावित किया और उनका ब्रेन डैमेज कर दिया। इस घटना में एक शिशु की महज 13 महीने में ही मौत हो गई। शव परीक्षण में भी इस बात की पुष्टि हुई है। अध्ययन के मुताबिक, दुनिया में इस तरह का यह पहला मामला है। पौडियाट्रिक्स जर्नल में प्रकाशित विषयमयी विश्वविद्यालय के अध्ययन के अनुसार, दोनों बच्चों का जन्म उन माताओं से हुआ था, जो 2020 की दूसरी तिमाही में कोरोना के डेल्टा वैरिएंट के वक्त पॉजिटिव पाए गए थे। यह वह वक्त था, जब कोरोना टीका बाजार में उपलब्ध नहीं था। जिस दिन उन बच्चों का जन्म हुआ, उसी दिन दोनों बच्चों को दौरा पड़ा और उनका मानसिक विकास धीरे-धीरे हुआ। शोधकर्ताओं ने कहा कि जहां एक बच्चे की 13 महीने की उम्र में मृत्यु हो गई, वहीं दूसरे को धर्मशाला में रखा गया है।

### उग्रवादियों ने सीरिया से इजराइल

### की ओर दागे तीन रॉकेट : सेना

यरुशलम। सीरिया में आतंकवादियों ने बीती रात उत्तरी इजराइल की ओर तीन रॉकेट दागे। इजराइली सेना ने कहा कि यह क्षेत्र में बढ़ते तनाव के बीच सीरिया की ओर से एक दुर्लभ हमला है। सेना द्वारा जारी एक बयान के अनुसार, केवल एक रॉकेट इजराइल के कब्जे वाले गोलन हाइड्रम में घुसा और एक खुले क्षेत्र में गिरा। हालांकि किसी के घायल होने या क्षति की रिपोर्ट नहीं है। इजराइली सेना ने दक्षिणी लेबनान और गाजा पट्टी पर हमला किया, क्योंकि इजराइल ने हमला और अन्य आतंकवादी समूहों पर इजराइल पर दर्जनों रॉकेट दागने का आरोप लगाया।

## नैनीताल की दुल्हनियां का हैरतअंगेज कारनामा

### 0 हनीमून नाइट में दूल्हे को सोता छोड़कर, प्रेमी संग कैश-जेवर लेकर भागी दुल्हन

### रोहता-मेरठ (आरएनएस)

सुहागरात पर पति को सोता छोड़ विवाहिता नकदी और सोने-चांदी के लाखों रुपये के जेवर लेकर फरार हो गई। आसपास लगे सीसीटीवी कैमरे चेक किया तो महिला पलसर सवार युवक के साथ जाते हुए दिखाई दी। पीडित ने तहरीर दे दी है।

नैनीताल से हुई थी युवक की शादी गांव रोहता निवासी आशीष कुमार ने बताया कि छह अप्रैल को उसकी शादी सीमा पुत्री नित्य सिंह निवासी गांव कालकागंज हल्द्वानी नैनीताल से हुई थी। सात तारीख को वह दुल्हन लेकर घर आ

गए थे। रात में जब वह सो रहे थे, तभी पत्नी लापता हो गई। वह रात करीब 12 बजे उठे तो देखा पत्नी घर में नहीं थी। परिवार के अन्य लोगों से जानकारी की तो उनको भी कुछ पता नहीं था। उसके मोबाइल फोन किया तो वह बंद आ रहा था।

**सीसीटीवी फुटेज चेक करने पर दिखी युवती-** सुबह उन्होंने पड़ोस में लगे सीसीटीवी कैमरों की फुटेज चेक की तो पत्नी पलसर सवार युवक के साथ बाइक पर बैठकर जाते हुए दिखाई दे रही है। पीडित ने बताया कि पत्नी घर



में रखे करीब 57 हजार रुपये नकदी और लाखों रुपये के सोने-चांदी के जेवर ले गई। थाना प्रभारी ने बताया कि तहरीर के आधार पर महिला की जानकारी की जा रही है। उसका मोबाइल फोन बंद आ रहा है। नैनीताल पुलिस से संपर्क किया जा रहा है। जल्द ही उसे बरामद कर लिया जाएगा।

## हाथियों ने किया स्वागत तो पीएम ने खिलाया गन्ना

### प्रधानमंत्री नरेंद्र मोदी ने रविवार को कर्नाटक में बांदीपुर और मुदुमलाई टाइगर रिजर्व का किया दौरा

नई दिल्ली (आरएनएस)। प्रधानमंत्री नरेंद्र मोदी ने रविवार को कर्नाटक में बांदीपुर और मुदुमलाई टाइगर रिजर्व का दौरा किया। यहां प्रोजेक्ट टाइगर के 50 साल पूरे होने के मौके पर उन्होंने बांदीपुर टाइगर रिजर्व में जंगल सफाई का आनंद उठाया। वह रविवार सुबह बांदीपुर बाघ अभयारण्य का दौरा करेगे। इसके बाद 11 बजे बाघ गणना के आंकड़े जारी करेंगे। इस कैम्प पहुंचे इस दौरान पीएम मोदी ने यहां कैमरे से कई तस्वीरें क्लिक कीं। हाथी को अपने हाथों से गन्ना खिलाया और दूसरी नजर की मदद से नजारों का लुप्त उठाया।

दौर पर रवाना होने से पहले प्रधानमंत्री नरेंद्र मोदी के न्यू लुक की तस्वीर सामने आई। इसमें पीएम खाकी रंग के पेंट के साथ फ्रिंटेड टी शर्ट में नजर

आए। उन्होंने काले रंग की टोपी और काले रंग के जूते भी पहने हुए हैं। फोटो में पीएम मोदी हाथ में हाफ जैकेट लिए नजर आ रहे हैं।

बता दें कि इस दौर में पीएम हालिया बाघ जनगणना रिपोर्ट, बाघ संरक्षण के लिए सरकार के विजन को भी जारी करेंगे और इस घटना के उपलक्ष्य में एक सिक्का भी जारी करेंगे। इस मौके पर पीएम मैसूर और चामराजनगर जिलों में आयोजित होने वाले तीन दिवसीय मेगा इवेंट की शुरुआत भी करने वाले हैं।

पीएम मोदी सुबह बांदीपुर टाइगर रिजर्व का दौरा करेंगे। इसके बाद 11 बजे बाघ गणना के आंकड़े जारी करेंगे। इस कैम्प पहुंचे इस दौरान पीएम मोदी ने यहां कैमरे से कई तस्वीरें क्लिक कीं। हाथी को अपने हाथों से गन्ना खिलाया और दूसरी नजर की मदद से नजारों का लुप्त उठाया।

दौर पर रवाना होने से पहले प्रधानमंत्री नरेंद्र मोदी के न्यू लुक की तस्वीर सामने आई। इसमें पीएम खाकी रंग के पेंट के साथ फ्रिंटेड टी शर्ट में नजर

बांदीपुर टाइगर रिजर्व में पीएम मोदी बाघों के संरक्षण की गतिविधियों में शामिल फ्रंटलाइन फील्ड स्टाफ और स्वयं सहायता समूहों के साथ बातचीत भी करेंगे। पीएम मुदुमलाई टाइगर रिजर्व में थेप्पाकडू हाथी शिविर का भी दौरा करेंगे और हाथी शिविर के महावतों और 'कावडिओं' से बातचीत करेंगे। प्रधानमंत्री बाघ अभयारण्यों के फील्ड निदेशकों के साथ भी बातचीत करेंगे, जिन्होंने हाल ही में संपन्न प्रबंधन प्रभावशीलता मूल्यांकन अभ्यास के 5वें चक्र में सर्वोच्च स्कोर किया है।

कर्नाटक में चुनाव सिर पर हैं। यहां 10 मई को निर्वाचन होना है, जिसके नतीजे 13 मई को आएंगे। चुनाव को देखते हुए पीएम मोदी का यह दौरा बेहद खास माना जा रहा है। पीएम के इस दौर पर कर्नाटक कांग्रेस के वरिष्ठ नेता सिद्धारमैया सवाल उठा चुके हैं।



उन्होंने दौर से पहले कहा था कि आचार संहिता प्रधानमंत्री, मुख्यमंत्री, मंत्रियों या विधायकों की परवाह किए बिना सभी के लिए समान रूप से लागू होती है।

इससे पहले जनवरी 2023 में केंद्र सरकार ने सुप्रीम कोर्ट को बताया था कि देश के 53 टाइगर रिजर्व में 2,967 बाघ हैं। ये आंकड़ा 2018 की एच रिपोर्ट के हवाले से दिया गया था। अदालत 2017 की एक याचिका पर सुनवाई कर रही थी, जिसमें विलुप्त हो रहे बाघों को बचाने का अनुरोध किया गया था।

बता दें कि देश में बाघों को बचाने के लिए 1973 में एक अन्वृत्त योजना के साथ भारत में प्रोजेक्ट टाइगर शुरू

### देश में बाघों की संख्या बढ़कर 3167 हुई, पीएम मोदी ने जारी किया नया आंकड़ा

मैसूर (आरएनएस)। प्रधानमंत्री नरेंद्र मोदी ने रविवार को बांदीपुर और मुदुमलाई टाइगर रिजर्व का दौरा करने के बाद बाघों का नया आंकड़ा जारी किया। उन्होंने कहा कि देश में पिछले 10 सालों में बाघों की संख्या 75 प्रतिशत बढ़ी है। इसके साथ ही देश में बाघों की संख्या बढ़कर 3167 हो गई है। इस दौरान पीएम मोदी ने संबोधित करते हुए कहा कि देश में 4 साल में 200 बाघ बढ़े। उन्होंने कहा कि हम सभी एक बहुत महत्वपूर्ण पड़ाव के साक्षी बन रहे हैं। प्रोजेक्ट टाइगर को 50 वर्ष हो गए। यह भारत ही नहीं बल्कि पूरी दुनिया के लिए गर्व की बात है। भारत ने न सिर्फ टाइगर को बचाया है बल्कि उसे फलने फूलने का एक बेहतर निवेश भी किया है। पीएम मोदी ने कहा कि जब अनेक टाइगर रिजर्व देशों में उनकी आबादी स्थिर है या आबादी घट रही है तो फिर भारत में तेजी से बढ़ क्यों रही है? इसका उत्तर है भारत की परंपरा, भारत की संस्कृति और भारत के समाज में बाघों डायवर्सिटी को लेकर, पर्यावरण को लेकर हमारा स्वाभाविक आग्रह। उन्होंने कहा कि दशकों पहले भारत से चीता विलुप्त हो गया था। हम इस शानदार बिग कैट को नामीबिया और दक्षिण अफ्रीका से भारत लेकर आए हैं। कुछ दिन पहले ही कूनो नेशनल पार्क में 4 सुंदर शावकों ने जन्म लिया है। उन्होंने कहा कि बिग कैट्स की वजह से टाइगर रिजर्व में पर्यटकों की संख्या बढ़ी और इससे स्थानीय अर्थव्यवस्था को मजबूती मिली है। इनकी मौजूदगी ने हर जगह स्थानीय लोगों के जीवन और वहां की इकोलॉजी पर सकारात्मक असर डाला है।

साथ बाघ परियोजना का दायरा काफी बढ़ गया है।

### जब्त की जाएंगी याकूब के परिवार की 32 गाड़िया

मेरठ (आरएनएस)। पूर्व मंत्री याकूब कुरेशी की करोड़ों रुपये की कीमत की 32 गाड़ियां जल्द ही जब्त की जाएंगी। इसके लिए पुलिस ने आरटीओ से वाहनों की सूची भी मांगवा ली है। इस मामले में पूर्व मंत्री के बेटों को पुलिस ने नोटिस भी जारी किया था, लेकिन पुलिस को संतोषजनक जवाब नहीं मिल सका। जल्द शिकंजा कसते हुए गाड़ी को जब्त किया जाएगा। पुलिस ने पूर्व मंत्री की करीब 30 करोड़ रुपये की संपत्ति चिह्नित की थी। इसमें पुलिस करीब 26 करोड़ रुपये की संपत्ति जब्त कर चुकी है। अब 32 लजरी गाड़ियों को जब्त किया जाना बाकी है।

पुलिस के मुताबिक पिछले वर्ष 31 मार्च को खरखोदा थाना क्षेत्र के हाफुड रोड अलीपुर अल फहीम मोटेक्स लिमिटेड में पुलिस पांच करोड़ कीमत का मीट पकड़ा था। इस मामले में याकूब परिवार समेत 17 लोगों के खिलाफ केस दर्ज किया गया था। इसके बाद गैंगस्टर के तहत भी मामला दर्ज किया गया था। सीओ रुपाली राय चौधरी का कहना है कि



जल्द ही इन गाड़ियों को जब्त किया जाएगा। वांछित अपराधियों के खिलाफ चलाया अभियान निकाय चुनाव के मद्देनजर जिला बदर और वांछितों के खिलाफ अभियान शुरू कर दिया है। शुक्रवार देर रात थाना प्रभारियों ने वांछित अपराधियों के घर पकड़ अभियान चलाया। पुलिस ने 249 नए अपराधियों की सूची तैयार की है। चुनाव के पहले पुलिस बड़ी कार्रवाई करेगी। एस्पि सिटी पीयूष सिंह ने बताया कि शहर के थानेदारों को अपराधियों की सूची तैयार करने के आदेश दिए हैं।

### प्रयागराज पुलिस ने अतीक अहमद की पत्नी पर इनाम किया दोगुना

### प्रयागराज (आरएनएस)।

प्रयागराज पुलिस ने उमेश पाल हत्याकांड में जेल में बंद गैंगस्टर अतीक अहमद की पत्नी शाइस्ता परवीन पर इनाम दोगुना कर दिया है। इनाम की राशि 25 से बढ़ाकर 50 हजार रुपये कर दी गई है। प्रयागराज एमपी/एमएलए कोर्ट ने पिछले हफ्ते शाइस्ता की अग्रिम जमानत अर्जी खारिज कर दी थी।

उमेश पाल हत्याकांड में नामजद होने के बाद से ही शाइस्ता फरार है।

उमेश पाल 2005 के बसपा विधायक राजू पाल हत्याकांड में मुख्य गवाह थे और वह अपने दो पुलिस गनर के साथ 24 फरवरी को सुलेमसराय में अपने घर के बाहर मारे गए थे।



इससे पहले एमपी/एमएलए कोर्ट ने 6 अप्रैल को मामले के संबंध में शाइस्ता की अग्रिम जमानत अर्जी खारिज कर दी थी।

एक वरिष्ठ पुलिस अधिकारी ने कहा, नकद इनाम बढ़ाने के बाद शाइस्ता पर नकेल कसने के लिए पुलिस की तीन विशेष टीमों को

तैनात किया गया है। हमने पहले ही शाइस्ता पर एक नया डोजियर तैयार कर लिया है, क्योंकि उसके खिलाफ धोखाधड़ी और सहित चार आपराधिक मामले लंबित हैं। हमने शाइस्ता के बारे में महत्वपूर्ण सुराग प्राप्त किया है और टीम इस दिशा में काम कर रही है।

शहर के चकिया इलाके में अतीक के सात प्रमुख सहयोगियों की गिरफ्तारी और उसके पुराने कार्यालय भवन से नकदी और हथियारों की बरामदगी के बाद, पुलिस मामले में शाइस्ता की भूमिका का पता लगाने में सफल रही है और दावा किया है कि वह उन सभी बैठकों में शामिल

हुई थी, जिसमें उमेश पाल को खत्म करने की साजिश रची गई थी। इस बीच शनिवार को सोशल मीडिया पर कथित तौर पर अतीक का एक आपत्तिजनक पोस्टर सामने आया। पोस्टर पर लिखा है, रात कितनी भी काली हो/सवेरा जरूर होता है।

### कुर्मी समुदाय ने तेज किया आंदोलन, 9-10 अप्रैल के लिए 188 ट्रेनें रद्द

### कोलकाता (आरएनएस)। कुर्मी

समुदाय के लोग अनुसूचित जनजाति श्रेणी के तहत मान्यता की अपनी लंबे समय से चली आ रही मांग के समर्थन में रेल और सड़क नाकाबंदी आंदोलन को तेज कर रहे हैं। इसके चलते रेलवे को रविवार (9 अप्रैल) और सोमवार (10 अप्रैल) के लिए 188 ट्रेनों को रद्द करने के लिए मजबूर होना पड़ा है। रद्द की गई ट्रेनों में लोकल के साथ-साथ एक्सप्रेस भी शामिल हैं, जिनमें हावड़ा दूरंतो एक्सप्रेस और शताब्दी एक्सप्रेस जैसी प्रीमियम ट्रेनें शामिल हैं। इन दो दिनों के लिए रद्द की गई 188 ट्रेनों में से 95 ट्रेनें रविवार के लिए थीं, जबकि बाकी 93 ट्रेनें सोमवार के लिए निर्धारित की गई थीं।

शनिवार को भी, रेलवे के दक्षिण-पूर्वी मंडल की 75 ट्रेनों को 5 अप्रैल से शुरू हुए आंदोलन के कारण रद्द कर



दिया गया था। रेलवे के सूत्रों ने कहा कि 5 अप्रैल से रद्द की गई ट्रेनों की कुल संख्या 496 हो जाएगी। इसके अलावा, आंदोलन के बीच कई ट्रेनों के रुक को या तो डायवर्ट करना पड़ा या उसको छोटा करना पड़ा।

इस बीच, शनिवार शाम को दक्षिण-पूर्वी रेलवे के अधिकारियों ने पश्चिम बंगाल सरकार को एक पत्र भेजकर राजकीय रेलवे पुलिस

कर सकते हैं और राज्य सरकार को इसमें कोई आपत्ति नहीं होगी।

कुर्मी समुदाय अनुसूचित जनजाति श्रेणी के तहत मान्यता की अपनी लंबे समय से चली आ रही मांग के समर्थन में आंदोलन कर रहा है। उनकी मुख्य शिकायत यह है कि स्वदेशी जनजातियों के लिए काम करने वाली राज्य सरकार की संस्था पश्चिम बंगाल कल्चरल रिसर्च इंस्टीट्यूट ने अभी तक कुर्मीयों को आदिम जनजातियों के प्रतिनिधियों के रूप में मान्यता नहीं दी है।

समुदाय के प्रतिनिधियों ने आरोप लगाया है कि केंद्र सरकार को इस मामले में एक व्यापक रिपोर्ट भेजने के लिए संस्थान के साथ-साथ राज्य सरकार की अनिच्छा कुर्मी समुदाय को एस्टी श्रेणी के तहत मान्यता देने की प्रक्रिया में बाधा बन रही है।

### मौत का तांडव! नाइजीरिया में 30, बुर्किना फासो में 44 और कांगो में 22 लोगों की हत्या

### अबुजा। अफ्रीकी देशों में इस समय मौत

का तांडव चल रहा है। अफ्रीका के तीन अलग-अलग देशों से बड़े स्तर पर हिंसा की खबर है। इसमें कई लोगों की हत्या की गई है। उत्तर-मध्य नाइजीरिया में एक शिविर पर हुए हमले में कम से कम 30 लोगों की हत्या कर दी गई। पुलिस अधिकारी सियुसे एनेने ने बताया कि बंदूकधारियों ने शाम बनेयू राज्य के मगनान गांव में आम नागरिकों पर हमला कर दिया। फिलहाल मामले की जांच की जा रही है।

वहीं दूसरी तरफ उत्तरी बुर्किना फासो में इस्लामिक चरमपंथियों ने कई हमलों में कम से कम 44 लोगों की हत्या कर दी। सरकार ने शनिवार को यह जानकारी दी। साहेल क्षेत्र के गवर्नर लेफ्टिनेंट कर्नल पी एफ रोडोल्फे सोरगो ने एक बयान में कहा कि जिहादियों ने सेनो प्रॉंत में कुराकू और तोंदोबी गांवों पर हमला किया। सोरगो ने हमलों को 'घृणित तथा बर्बर' बताया और कहा कि सरकार इलाके में शांति सुनिश्चित



करने का प्रयास कर रही है। उन्होंने लोगों से शांत रहने की अपील की।

इसके अलावा पूर्वी कांगो में चरमपंथी विद्रोहियों के हमले में कम से कम 22 आम नागरिकों की मौत हो गई। समूह का इस सप्ताह में यह दूसरा बड़ा घातक हमला है। ओइचा के मेयर निकोलस कम्बाले ने बताया कि आतंकी संगठन इस्लामिक स्टेट से संबंध रखने वाले 'एलाइड डेमोक्रेटिक फोर्स' (एडीएफ) के लोगों ने शुक्रवार देर शाम उत्तरी किवु प्रॉंत के बेनी क्षेत्र में लोगों पर हमला किया।

### किसानों को रुला रहा प्याज... निर्यात नहीं होने से घटे दाम

### इंदौर (आरएनएस)। थोक

मंडियों में प्याज के दाम में गिरावट का दौर जारी है। इंदौर की थोक मंडी में गत दिवस प्याज 600 से 800 रुपये क्विंटल के दाम पर बिके। कमजोर दाम किसानों की नाराज और निराश कर रहे हैं। किसानों की घबराहट इसलिए भी ज्यादा है क्योंकि 15 अप्रैल से प्याज की आवक और बढ़ने वाली है। प्याज उत्पादक किसान नाराज हैं, क्योंकि लागत भी नहीं निकल रही है। व्यापारी कह रहे हैं कि पड़ोसी देशों की परिस्थितियां देश की मंडियों में प्याज के गिरते दामों की वजह है। किसान संघ प्याज के घटे दामों के लिए सरकार की नीतियों की जिम्मेदार बता



रहे हैं। फरवरी में इंदौर थोक मंडी में प्याज के दाम 1300 क्विंटल तक थे। यानी दो महीने में दाम में 500 रुपये क्विंटल की गिरावट आ चुकी है। प्याज उत्पादक किसानों के अनुसार उत्पादन लागत ही

के अनुसार 15 अप्रैल से मालवा-निमाड़ में प्याज की आवक बढ़ेगी। दो साल से किसान-व्यापारी घाटे में हैं। केंद्र की गलत नीतियां इसकी वजह हैं। सरकारी एजेंसी नाफेड अब प्याज की खरीदी करेगी, क्योंकि सरकार को खरीदी करना है इसलिए वह खुद दाम बढ़ाने देना नहीं चाहती। निर्यात नीति भी अस्थिर

के अध्यक्ष ओमप्रकाश गर्ग के अनुसार विदेशी असर प्याज के गिरते दामों की खास वजह है। श्रीलंका, बांग्लादेश भारतीय प्याज के बड़े खरीदार हैं। श्रीलंका के आर्थिक हालत बिगड़ने से वहां निर्यात नहीं हो रहा। बांग्लादेश से भी मांग नहीं है, क्योंकि वहां स्थानीय प्याज है। निर्यात मांग नहीं निकलने और उपलब्धता अच्छी होने से दामों में गिरावट आ रही है। हालांकि उम्मीद है कि 15 दिन बाद बांग्लादेश से भाग निलने लगेगी। कुछ व्यापारी बता रहे हैं कि बीते वर्षों में श्रीलंका-नेपाल भेजे गए प्याज के रूपों का भुगतान अब भी अटका हुआ है। इस अविश्वास से भी निर्यात घटा है।